



காவலன்

தந்தி: "கதலிப்பிறன்" பாழ்ப்பாணம்.
தொலைபேசி: 300.
Registered at the Ceylon G. P. O. as a Newspaper

93-ம் புத். | பாழ்ப்பாணம், 1968-ம் ஆம் ஆடி மீ 6-ந் ௨ சனிக்கிழமை - ௫ரதி சதம் 15 | 26-ம் இல

- குருமானவருக்குக் குருப்பட்டம்
- தென் அமெரிக்க கண்ட மேற்றிராணிமார் சங்கக் கூட்டம்

தென் அமெரிக்க கொலம்பியாதேசத்திலே பொகோட்டா நகரிலே ஆவணிமாதத்தில் நடக்க இருக்கும் சற்பிரசாத மகாநாட்டு விழாவில் பங்குபெற்று அவ்வழாவுக்குச் சிறப்பளிக்கப் பரிசுத்தந்தை 6-வது சின்னப்ப பாப்பு பொகோட்டாவில் ஆவணி (தொடர்ச்சி 6-ம் பக்கம் பார்க்க)

தாய்மணி கெனடியின் அன்புச்செய்தி

தன் அருமைப்புத்திரன் றேப்ட் சென்டி சதிகாரன் கையின் துவக்கால் மடிந்ததுபற்றி அமெரிக்காவிலும் உலகின் பலபாகங்களிலுமிருந்த சுவந்த அநுதாபச் செய்திகளுக்குத் தம்முடும்பத்தினரின் சார்பாகச் சென்றவாரம் தொலைக்காட்சியில் திருமதி றேஸ் கெனடி அம்மையார் நன்றி

அதிமேற்றிராணியார் பொத்திகாமரி காலமாயிரார்

இந்தியாவில் பலவருடங்களாக பங்களூர் மேற்றிராசனத்தின் அதிமேற்றிராணியாராகக் கடமையாற்றிவந்த வந்தனைக்குரிய பொத்திகாமரி ஆண்டகை சென்றவாரம் காலமானார். 2-ம் வத்திக்கான் சங்கம் நடக்கும்போது அங்கே இரத்த அழுக்கக் கோளாறுகளினால் பீடிக்கப்பட்டவர். அதன்பின் குணமடையாத பலகாலமாக வைத்தியசாலைகளில் அநுமதிக்கப்பட்டும் குணமடையாத சென்றவாரம் காலமானார். மரணிக்கும்போது இவரது வயது 78.

தெரிவித்திருக்கின்றார். அச்செய்தியில் அவரது வீரத்தன்மை தொனிக்கின்றது. அதனாலன்றே அன்று அவரை "உலகில் உள்ள அதிவிரப்பென்" என்று அமெரிக்க கருதினால் குஷிங் அடிகளார் வாயாரப் புகழ்ந்தார். சகல அனுதாபிகளுக்கும் நன்றிகூறியதன்பின் அவர் கூறியதாவது: "நடந்துமுடிந்ததைப் பார்த்துக் கொண்டு நாம் வாளாவிருக்கப் போவதில்லை. வரப்போவதை எதிர்பார்த்துத் தேவனது திருச்சித்தத்தின்படி எமது சமூகத்தின் முன்னேற்றத்துக்கு எமது முழுப்பலத்துடனும் எம்மை எவ்விதபயமுமின்றி அர்ப்பணிக்கின்றோம்" என்பதே.

ஒருகிட்ட சகாப்தம் தொடங்குகிறது

சென்றவாரம் சம்பேதுரு மாதேவாலய சதுக்கத்தில் காத்திருந்த பெருந்திரளானமக்களுக்கு ஆசிரந்து பாப்பரசர் 6-வது சின்னப்பதந்தை துக்கத்துடன் கூறியதாவது: "இவ்வுலகத்தில் ஒருகிட்ட சகாப்தம் தொடங்கும் அறிகுறிகள் தோன்றுகின்றன. இது எவ்விடம் நம்மை இட்டுச்செல்லுமோ நாம் அறியோம். நிலவும் அமைதியைக் குலைக்கும் சக்திகள் கட்டவிழ்க்கப்படுகின்றன. நீதியான கொள்கைகள் நிலைநாட்டப்படவேண்டும். அதேசமயம் நடைமுறையில் சில அநீதிகள் இருப்பின் அவை விரைவில் அகற்றப்படவேண்டும்" என்றார். இவ்வாறு அவர் கூறியபோது பரிசுத்தந்தையின் மனதில், பலதேசங்களில் ஆரம்பித்திருக்கும் மாணவர் குழப்பங்களே அவருக்குத் தன்பம் அளித்தன என்பதையாவரும் விளங்கிக்கொண்டனர்.

கெனடியைக் கொன்ற சிர்ஹனின் தந்தை பாப்பரசருக்கு விண்ணப்பிக்கின்றார்

றேபெட் கெனடியைச் சுட்டுக் கொன்றவனென ஜோர்தானுக்குச் சேர்ந்த ஒரு அராபியன் விளக்கத்திலிருக்கின்றான். இவன் பெயர் சிர்ஹன். இவனுடைய தகப்பன் பரிசுத்தந்தை 6-வது சின்னப்ப பாப்பரசருக்கு அண்மையில் இவ்விளக்கத்தைப்பற்றி விண்ணப்பித்திருக்கின்றான். நீதியான விசாரணை நடக்கப்பாப்பரசர் உதவவேண்டுமென்பதே அவனது விண்ணப்பம். கெனடி அராபியருக்கு எதிராகச் செய்த பிரகடனங்களினாலே மனக்குழப்பமடைந்த மகன் அந்நிலையில் செய்தது குற்றமல்ல என்பதே அவனது கோரிக்கை.

மகாத்மாகாந்தி அடிகளை நினைவு

கருவோம்

ஒருபோதும் மறவாது தம் நினைவில் என்றும் அமர்த்திக்கொள்ளத்தக்க முறையில் அடக்கவொடுக்கமாகக் கொண்டாடக்கொள்வோமாக" என்று இந்திய நாட்டுக் கருதினால் கிரேசியஸ் அடிகளார் அண்மையில் பம்பாய் நக

ரில்கூறினார். இந்நூறாண்டுவிழாவைக் கொண்டாட நியமிக்கப்பட்ட செயற்குழுவில் ஆண்டகையவர்களும் ஓர் அங்கத்தவராவர். "காந்தி அடிகள் இந்தியாவுக்கு அனுமதித்த அரசியல்திட்டத்தில் சமய சுதந்திரம் முக்கியமான இடம் பெற்றிருப்பது குறிப்பிடுதற்குரியதென"ச் சுட்டிக்காட்டினார் கருதினால் அடிகள்.

உலககிறிஸ்தவசபை மகாநாட்டுக்கு 15 கத்தோலிக்க அவதானிகள்

ஆவணிமாதத்தில் சுவீடன்தேசத்தில் உப்சால என்னும் இடத்தில் ஆரம்பமாக இருக்கும் 4-வது அனைத்துலககிறிஸ்தவசபை மகாநாட்டுக்குக் கத்தோலிக்க திருச்சபை 15 அவதானிகளை நியமித்திருக்கிறது. இத்தொகையிலிருந்து இம்மகாநாடு எப்பெரியது என்பதும், அகற்றக்கத்தோலிக்க திருச்சபை எத்தகைய மதிப்பை அளிக்கிறது என்பதும் தெளிவாகின்றது. இச்சபையில் ஆரம்ப பிரசங்கத்தைக் காலஞ்சென்ற மாட்டின் லாதர் கிங் என்னும் நீக்ரோ பாபிரியார் செய்ய வீருந்ததும்; அவர் காலமானதால் அவரின் இடமாக இலங்கையர் ஒருவராகிய டக்டர் டி. ரி. நைல்ஸ் என்பவருக்கு அக்கௌரவம் அளிக்கப்பட்டிருப்பதும் நேயர்கள் அறிந்ததே. கத்தோலிக்க அவதானிகளுள் ஒருவர் மேற்றிராணியார், 8 பேர் குருமார், நால்வர் இல்லற ஆண்கள், ஒருவர் இல்லற பெண்மணி, மற்றவர் ஒரு கன்னியாஸ்திரி.

"சிநொட்" ஆவணிமாதக் கூட்டங்களுக்கு ஆயத்தங்கள் நடக்கின்றன

மகாண "சிநொட்" கூட்டத்தின் தொடர்ச்சி ஆவணிமாதம் 26-ந் திகதி தொடங்கும்போது நிகழ்ச்சி நிரலில் இருக்கும் கருமங்களையாவும் முற்றுப்பெறுவதற்கு ஆயத்தங்கள் துரிதமாய் நடைபெறுகின்றன. பொதுக்காரிய தரிசியாகக் கடமையாற்றும் கொழும்புத் துணை ஆயர் மார்க் கஸ் பெர்னாந்து அடிகளார் "சிநொட்" அங்கத்தவர்களின் கவனத்துக்கு வேண்டிய கருமங்கள் யாவையும் அறிவித்திருக்கின்றார். மேலும் அங்கத்தவர்களைத் தத்தம் மேற்றிராசனங்களிலே ஒன்றுகூடி நிகழ்ச்சி நிரலில் இருக்கும் கருமங்களைக் கவனிக்குமாறு கேட்டிருக்கின்றார். அதிமேற்றிராசனத்தில் ஒவ்வொரு "போயா" தினமும் ஒன்றுகூடி ஆலோசனைகள் நடைபெறும்.

புத்துயிர்பெற்ற குருவானவர்

பிரான்சிலே மார்செல்ஸ் நகரைச் சேர்ந்த 45வயதுடையவரான வண. ஜீன்-மரியே பூலோன் சுவாமியார் அன்று ஞாயிற்றுக்கிழமை 33வயதுள்ள ஒருமனிதரின் இறந்தயம் பொருத்தப் பெற்றார். இதற்கான சந்திரசிகிச்சை பரிசீலனை உள்ள புறேசாயின்

ஆஸ்பத்திரியிலே திறந்திருந்த சத்திரவைத்தியத்துறையில் ஒருமுன்னேடியான வைத்தியபோசிரியர் சான்ஸ் துபோஸ் அவர்களால் நடத்தப்பட்டது. சிகிச்சையின்பின் சுவாமியார் ஆயுமணித்தியாலத்தில் திரும்பவும் சுயஅறிவுவாப் பெற்று இன்று "அதி கம்சிறந்த" சுகநிலையில் இருந்தவருகின்றார். இவர் தொமினிக் குவின் சபையைச் சேர்ந்தவர், பிரான்சில் நடைபெற்ற மூன்றாவது மாற்று இருதயசிகிச்சை இதுவாகும். முந்திய இருவரும் இறந்தபோயினர். சுவாமியார் சத்திரசிகிச்சையின்முன் சுவாபாயமான நிலையில் இருந்தார். அவருடைய இருதயம் நோய்கொண்டிருந்ததைத்தவிர மற்றப்படி அவர் நல்லதிடகாத்திரம் உடையவராயிருந்தார். முந்திய இருவருக்கும் நடத்தியசிகிச்சை சரிவராதகாரணம் அவர்களின் உடல்நிலை நன்றியிராமையேயென்று டக்டர் மார் கூறுகின்றார்கள்.

நியூசிலாந்தில் இல்லறத்தோர் ஆராய்வுக்குழு

அனைத்துலக இல்லறத்தோர் மகாநாட்டில் நியூசிலாந்துப் பிரதிரிதிகள் கேட்டுக்கொண்டதற்கு இணங்க இல்லறத்தோர் மாத்திரம் அடங்கிய ஓர் ஆராய்வுக்குழு அண்மையில் அத்தேச மேற்றிராணிமாரால் அங்கீகரிக்கப்பட்டிருக்கின்றது. அத்தேச மேற்றிராணிமார் அக்குழுவில் யார்யாரை நியமிக்கவேண்டுமென்பதை இல்லறத்தோர் பிரதிரிதிகளுடன் ஆலோசித்து வருகின்றனர்.

தீர்மானம் பூசை வழிகாட்டி

ஆடி — 1968

- 7 ஞா. பரி: ஆலி விழாவுக்குப்பின்
5-ம் ஞாயிறு [ப]
- 8 தி. புனித எலிசபேத்தம். [வெ]
- 9 செ. கிழமைப்பூசை [ப]
- 10 பு. சகோதரர். 7வெ. சாட். [சி]
- 11 வி. கிழமைப்பூசை [ப]
- 12 வெ. புனித நாபோர் பெலிசன் [சி]
- 13 ச. சனிக்கிழமையில் புனித
மரியன்னையின் பூசை [வெ]

சத்தியவேத
பாதுகாவலன்

1968-ம் ஆடி 6-ந்

கிறிஸ்தவர் மத்தியில்
ஒன்றிப்பு

கிறிஸ்துவநாதர் ஒரு திருச்சபையையே ஏற்படுத்தினார் என்பது நாம் அறிந்ததே ஆனால், இன்று மாறுபட்ட கொள்கைகளை யுடைய எத்தனையோ கிறிஸ்தவசபைகள், கிறிஸ்துவின் வாரிசுகள் தாமே என்று உலகுக்குக் கூறிவருகின்றன. கிறிஸ்துவின் நற்செய்தியைப் பரப்பும் இவர்களிடையே உள்ள இப்பிளவானது, கிறிஸ்துவின் சித்தத்திற்கு மாறானதாகவும், உலகமக்களின் கண்களுக்கு ஒரு துன்மாதிரியாகவும் இருக்கின்றது. இது சவிசேஷத்தைப் போதிப்பதற்கு இடையூறாகவும் இருக்கின்றது. சமீப காலத்தில் கிறிஸ்துவின் தூண்டுதலால் பிரிவினைப்பட்ட கிறிஸ்தவர் அனைவரும் அப்பிரிவினையைக் குறித்து வருந்தி ஒன்றிப்புக்காக ஏங்குகின்றனர்.

ஒன்றே திருச்சபை — கிறிஸ்து, “அவர்கள் ஒன்றுபட்டிருக்க வேண்டும்” என்று செபித்ததுடன், ஒன்றிப்பின் சின்னமாகத் தேவநற்கருணையை ஏற்படுத்தி, ஒருவரை ஒருவர் நேசிக்கும்படியும் தமது சீடர்களுக்குக் கட்டளை கொடுத்தார். அவர் அனுப்பிய தூய ஆவியின் வழியாக மக்களைப் புதிய உடன்படிக்கையில் ஒன்று சேர்த்து, தம்மோடு ஐக்கியமாகிக் கொடைகளை அருளுகிறார்.

காலத்துக்குக்காலம் திருச்சபையில் பிரிவுகள் ஏற்பட்டிருக்கின்றன. இதற்கு இருசாராரும் பொறுப்பாளிகள். ஆனால் அவர்களது சந்ததியினர் பொறுப்பாளிகள் அல்ல. பல்வேறு பிரிவினரிடையே வேறுபட்ட அளவுகளில் இருந்துவரும் முரண்பாடுகள் ஒன்றிப்புக்குத் தடையாயிருந்த போதிலும், ஒன்றிப்பு இயக்கம் இத்தடைகளை மேற்கொள்வதற்கு முயன்று வருகின்றது.

திருச்சபையைக் கட்டியெழுப்பி அதற்கு உயிர்ப்பெறும்பல அம்சங்கள் கண்ணுக்குப் புலப்படும் கத்தோலிக்க திருச்சபைக்கு வெளியிலும் இருக்கக்கூடும். எழுதப்பட்ட தேவனின் வார்த்தை, அருட்கொடைகள், தூய ஆவியின் கொடைகள் அவற்றுட் சிலவாகும். இவை அனைத்தும் கிறிஸ்துவின் திருச்சபைக்கே உரியனவாய் அவரிடமே கொண்டு செல்கின்றன.

ஆயினும் இச்சபைகளுக்குக் கிறிஸ்துவின் ஒன்றிப்பு இல்லாத காரணத்தால் அவை கத்தோ

லிக்க திருச்சபையைப்போல் மீட்பின் நலனை மக்களுக்குப் பூரணமாய் வழங்க முடியாதனவாய் இருக்கின்றன.

கிறிஸ்துவநாதர் போதனை, ஆட்சி, சுத்திகரிப்பு ஆகிய பணிகளைத் தமது அப்போஸ்தலர்களுக்குக் கொடுத்தார். அவர்களிலொருவரைத் தலைவராகவும் நியமித்தார். தமது பணியை அவர்களைப் பின் தொடர்ந்து வருவோரும் ஆற்ற வேண்டுமென்றும், தூய ஆவியின் செயலால் மக்கள் பெருகி ஒன்றுபட வேண்டுமென்றும் சித்தம் கொண்டார். இந்த உண்மைகளை மறந்துவிடலாகாது.

கிறிஸ்தவ ஒன்றிப்பில் கத்தோலிக்கர் விவேகத்துடன் பங்குபற்றி வரவேண்டுமென்று சங்கம் விரும்புகிறது. அவர்கள் தனித்தும் ஒன்றுசேர்ந்தும் இக்கருத்துக்காக மன்றாடிவருதல் வேண்டும். அதேசமயத்தில் எமது பிரிவினைச் சகோதரரின் நிலையை உண்மையோடும், நியாயத்தோடும் எடுத்துக்காட்டாத பேச்சுக்களையும் செயல்களையும் தவிர்க்க வேண்டும். மேற்படியில் இருபகுதிகளையும் சேர்ந்த நிபுணர்கள் கலந்தாலோசித்து, ஒருவர் ஒருவருடைய கொள்கைகளைப் புரிந்து கொள்ளவும், மனித குலத்தின் நன்மைக்காக ஒற்றுமையை வளர்க்கவும் முயலவேண்டும்.

ஆனால், முதன்மையாகக் கத்தோலிக்கர் தமது சொந்தவிட்டிலுள்ள குறைபாடுகளை ஆராய வேண்டும். அவர்கள் தேவன் வெளிப்படுத்திய உண்மைகளைப் பின்பற்றி வாழாவிடில், திருச்சபையின் ஒளி மங்குகிறதென்பதையும், தேவனின் இராச்சியம் பரவவது தாமதப்படுகிறதென்பதையும் உணரவேண்டும்.

பாப்பரசரின் தலைமையை
வேண்டுகின்றார்

இன்றைய உலகின் தீமைகளை ஒன்றுபட்டு எதிர்த்து நின்று மேற்கொள்ள முகமாக “நம்பிக்கையிழந்த நிலைமையிலே பிளவுபட்டிருக்கும்” கிறிஸ்தவ சபைக்குச் சின்னப்பாப்பரசர் தலைமைதாங்க வேண்டுமென்று கலிபோனியாவின் எபிஸ்கோபல் புரொட்டஸ்தாந்தசபை மேற்றிராணியாரான கனம். கில்மர் மையேர்ஸ் அவர்கள் ஆசிக்கின்றார். அண்மையிலே இவரின் முயற்சியுள்ள கடிதம் ஒன்றில், அண்மைக்காலத்திலே நிகழ்விருக்கின்ற கிறிஸ்தவ சபைகள் சம்பந்தமான இரு முக்கிய சம்பவங்களும்—அதாவது லண்டன் நகரிலே நிகழ்விருக்கும் அங்கீகரிக்கப்பட்ட சபை மேற்றிராணியார்களின் லம்பெத்மகாநாடும், சுவீடன் நாட்டு உப்சாலா நகரில் நிகழ்விருக்கின்ற கிறிஸ்தவ சபைகளின் உலக மகாசங்கமும் திரும்ப ஒழுங்குபடுத்தப்பட வேண்டுமெனக் கேட்டிருக்கின்றார்.

இவைகள் இரண்டும் கிறிஸ்தவ சபைகளின் தலைவர்கள் பாப்பரசரையும், கத்தோலிக்க திருச்சபையின் மேற்றிராணியார்களையும் சந்திக்கக்கூடியதாக ரோமை நகரிலே ஏககாலத்தில் நடைபெறவேண்டுமெனக் கருத்துத் தெரிவித்து எழுதியிருக்கின்றார். இன்றுள்ள கிறிஸ்தவ சபையிழந்த நிலைமையிலே பிளவுபட்டிருப்பதாக அவர் வர்ணித்து, இன்று சீவந்தராயிருப்பவர்களுக்கும், அவர்களின் பிள்ளைகளுக்கும் காலம் மிகவேகமாகப் போய்க்கொண்டிருப்பதான மனித வர்க்கத்தின் சரித்திரகாலம் ஒன்றிலே அதிகம்பதமையாக நிகழ்ந்து கொண்டிருக்கிறது” கிறிஸ்தவ ஐக்கிய இயக்க

திருச்சபையும்
அதன் பணியும்

(பி. சவரிமுத்து)

திருச்சபை யேசுக்கிறிஸ்துவநாதரின் மறை உடல். அவர் அவ்வுடலின் தலை, அவரின்பணியே திருச்சபையின் பணியாயிருக்கிறது. எனவே, யேசுக்கிறிஸ்துவநாதரின் வாழ்க்கையும் தொண்டுகளும் திருச்சபையின் வாழ்க்கையும் தொண்டுகளும் நாயிருக்கவேண்டுமென்று பெறப்படுகிறது. எனவே, யேசுக்கிறிஸ்துவநாதரின் வாழ்க்கையும் தொண்டுகளும் எத்தனையது என்று ஆராய்வது பயனுடைத்து.

மனிதனாகிய யேசு தமது பகிரங்க வாழ்க்கையின்போது என்னத்தைச் செய்தார்? அவர் தமது பகிரங்க வாழ்க்கையின்போது பலஸ்தீனையிலே இறைவனின் இராச்சியத்தைப் பற்றிய நற்செய்தியைப் போதித்துவந்தார். பட்டினியாய் இருந்தவர்களுக்கு உணவுட்டினார்; நோயாளரைக் குணப்படுத்தினார்; புயல்காற்றை அமர்த்தி மக்களுக்கு அமரீக்கையை ஏற்படுத்தினார்.

இவற்றை நாம் கூர்ந்து அவதானிக்கும்போது உடலுக்குச் செய்யும் உதவிகள்—நன்மைகள் மூலம் அவர்களுக்குத் தம்மில் அன்பையும் நம்பிக்கையையும் ஏற்படுத்தினார். அவர் ஓர் உலகத் தலைவராகவோ ஆட்சி செய்பவராகவோ தம்மை மக்களுக்குக் காண்பிக்கவில்லை. மக்களின் ஆன்ம ஈடுபாட்டிற்குத் தமது முக்கிய பணியாகக்கொண்டு அதற்காகவே தமது உயிரையும் சிலுவையில் பலியாகக் கல்வாரிமலையில் ஒப்புக்கொடுத்தார்.

அவர் அன்பின் அரசாக இவ்வுலகில் தம்மைக் காண்பித்தபோதிலும் ஏழை எளியவர்களில் மட்டும் அனுதாபம் காட்டி வாழ்த்தபோதிலும், எங்கெங்கு தவறுகளைக் கண்டாரோ, எங்கெங்கு போலிவேஷத்தைக் கண்டாரோ, அங்கங்கு அவற்றையெல்லாம் கண்டித்தார். உதாரணமாகத் தேவாலயத்தை அவசன்கூறப்படுத்தியவர்களைக் கண்டித்தார். தேவாலயத்தை ஒரு கிறிஸ்தவ நிலையாக மாற்றியவர்களைச் சுவக்கால் அடித்த தூரத்தினர் என்று வேதாசனத்தில் நாம் வாசிக்கிறோம். மேலும் பரிசேயர்களைக் கடுமையாகக் கண்டித்துப்பேசினார். “கிரியன் பாம் புக்குட்டிகளே!” “வெள்ளையடிக்கப்பட்ட கல்லறைகளே!!” என்றெல்லாம் அவர்களைப் பகிரங்கமாகப் பழித்துப் பேசினார்.

“யதார்த்தவாதிக் வெகுசனவிரோதி” என்பதற்கொப்பப் பலர் அவரை வெறுத்துத் தள்ளினார்கள். அவரைப் பற்றிப் பொல்லாத அவதூறுகள் பரிசேயர்களும் அவர்களுடைய சகாக்களும் கூறினார்கள். ஈற்றில் அவரைச் சிலுவையில் அறைந்து கொல்லவும் அவர்கள் காரணமாயிருந்தார்கள்.

இவ்வாறு சிலுவையில் அறையப்பட்டு மரித்து உயிர்த்தெழுத்து, திருச்சபையில் வாழும் இந்த யேசுக்கிறிஸ்துவநாதரையே நற்செய்திமூலம் திருச்சபை சகல சனங்களுக்கும் கொண்டு வருகிறது.

யேசுக்கிறிஸ்துவநாதர் எவ்வாறு மக்களிடையே பிறந்தாரோ, கிறிஸ்துவின் உடலாகிய திருச்சபையும் தனது குழலில் தோன்றி, மக்கள் அனைவரையும் தனித்தும் சமூகமாகவும் அவருடைய வாழ்க்கையில் பங்கெடுக்கும்படி அழைக்கிறது.

மென்று அவர் எடுத்துக்கூறியிருக்கின்றார். தங்கள் ஆத்மீகத் தலைவராகப் பாப்பரசரை அங்கீகரிக்குமாறு கிறிஸ்தவர்கள் அனைவரையும் சென்றவருடம் கேட்டிருந்தார் மையேர்ஸ் மேற்றிராணியாரார் என்பது அனைத்து குறிப்பிடத்தக்கது.

உலகின் தோன்றிய தோன்றுகிற தோன்றப்போகும் சகல மக்களையும் இறைவனின் மக்களாக்கி அவர்கள் எல்லோரும் இரட்சணியத்தை அடையப் பண்ணுவதற்கான திருச்சபையின்பணி, இதற்காகவே “நீங்கள் போய் எல்லாச் சாதியாருக்கும் நான் உங்களுக்குப் போதித்த, யாவற்றையும் போதியுங்கள்” என்ற அதிகாரத்தை அப்போஸ்தலர்களுக்குக் கொடுத்தார். நமது இரட்சகர் யேசுக்கிறிஸ்து அப்போஸ்தலர்களின் பணியைத் தொடர்ந்து திருச்சபையும் கொண்டாற்றி வருகின்றது.

திருச்சபையானது தனது ஸ்தாபகரின் கட்டளைக்கு அமைந்து எங்கும் சென்று எல்லாச் சாதியாரையும் தனது சீடர்களாக்கும் பணியில் ஈடுபட வேண்டியிருக்கிறது. ஏனையோர் இவ்நற்செய்தியைக்கேட்டு அதன் உண்மையை ஏற்றுக்கொள்வதற்காகக் கிறிஸ்துவைத் தங்களில் பூரணமாக வாழ்த்துவரும் ஆண்களும் பெண்களும் உடைய பல கிறிஸ்தவ சமூகங்களை ஸ்தாபிப்பதில் திருச்சபை முனைந்து நின்றுகிறது.

எனவே, திருச்சபைக்கு இருவித பணிகள் உண்டென்று கூறலாம். ஒன்று சகல மக்களுக்கும் கிறிஸ்துவின் போதனைகளைப் பரப்புவது. இரண்டாவது தனது மக்களுக்குள் அடங்கிய எல்லோரையும் தங்கள் விசுவாசத்தை ஆழமாக்குவதற்கு வேண்டிய வழிவகைகளைக் கையாளல். அவர்களுடைய எண்ணங்களையும் கொள்கைகளையும் மாற்ற முயற்சிக்கின்றது. இவ்வுலகமே மையமாகவுடைய சித்தனைகள், சொற்கள் செயல்களை ஓரளவுக்குப் பாலோக பாதையில் திருப்ப முயற்சிக்கிறது. இவ்வாறு செய்வதால் விசுவாசிகள் ஏனையோர்க்கு வாழ வழி காட்டுபவர்களாக மாறுகின்றனர்.

இவ்வுலகில் வாழும் சகல மக்களுக்கும் உடலும் ஆன்மாவும் ஒன்று சேர்ந்தே தொழிற்படுகின்றன. எனவே, திருச்சபையின் பணி மக்களின் உடல் நன்மையைச் சார்ந்தனவாயும் ஆன்ம இரட்சணியத்தைச் சார்ந்தனவாயும் இருக்கின்றன.

திருச்சபையின் அங்கத்தவர்கள் புரியும் சமூகசேவைகள் யாவும் தேவனுடைய இராச்சியத்திற்கு மக்களை இட்டுச் செல்லும் நோக்கத்தையே அடிப்படையாகவுடையன. என்றாலும் மக்களின் சுயநிறுப்பத்திற்கெதிராக எவரையும் இரட்சணியபாதையில் இட்டுச் செல்லமுடியாது. சமூகசேவைகள் யாவும் எமது இரட்சகர் தாம் சிவந்தராய் இருந்தபோது செய்த சேவைகளைப்போலவே மட்டும் பிறர்சிறைகத்தால் ஏவப்பட்ட சேவைகளாக இருக்கவேண்டும். இவ்வித செயல்கள் மூலம்தான் நாம் கிறிஸ்துவநாதரின் பகிரங்க வாழ்வுக்குச் சாட்சியாகமுடியும். திருச்சபை மேற்கொள்ளும் சமூகசேவைகள்—பணிகள் யாவும் கிறிஸ்துவநாதரின் சேவைகளின் பிரதிபலிப்பாகவே அமையவேண்டும். எனவே, இனம், மொழி, தேசம், நிறம் என்ற பாகுபாடுகள் எதுவும் இன்றி சமூகசேவையிலும் வேதபோதக் அலுவலிலும் எல்லா மக்களையும் தேடிச்செல்வதே திருச்சபையின் முக்கிய தற்காலப்பணியாகத்திகழ்கிறது.

“என் வாழ்க்கையில் பெரும் இன்பத்தை நல்ல புல்தகங்களை வாசிப்பதன் மூலம் அடைந்தேன்.” — அர்ச். திரோசான்

சிம்மாசனப் பிரசங்கம்

இலங்கையின் ஆளுவது பாராளுமன்றத்தின் நான்காவது கூட்டத்தொடரை நானே 7 ஆம் திகதி ஞாயிற்றுக்கிழமை காலை 10 மணிக்குச் சனப்பிரதிநிகளின் சபைக் கட்டடத்திலே கவர்னர்-ஜெனரல் சிம்மாசனப் பிரசங்கம் நிகழ்த்தி ஆரம்பித்துவைப்பார். அதன்மேல் சனப்பிரதிநிகளின் சபை பிற்பகல் இரண்டு மணிக்குக் கூடும்போது சிம்மாசனப் பிரசங்கத்திற்கு நன்றி தெரிவிக்கும் பிரேரணை எடுத்தாளப்பட்டு அனுவிதிக்கப்படும். பின்னர் சபை இம்மாதம் 15-ந் தேதி பிற்பகல் 2 மணிக்கு மீண்டும் கூடும்போது இப்பிரேரணைப் பற்றிய விவாதம் ஆரம்பமாகி நடைபெறும்.

மாணவர்

விளையாட்டுப் போட்டி

இம்மாதம் 21 ஆம், 22 ஆம் தேதிகளிலே யாழ்ப்பாண விளையாட்டரங்கில் மாணவர் மாணவிகளின் பெரும் விளையாட்டுப் போட்டி ஒன்று நிகழவிருக்கிறது. இதில் அகில இலங்கையிலுமிருந்தவரும் சுமார் 5,500 மாணவர் மாணவிகள் கலந்துகொள்ள விருக்கின்றார்கள்.

புகைபிடித்த ஐம்பது பேர்

யாழ்ப்பாண நகரிலுள்ள பல்வேறு தியேற்றர்களிலும் சிகரெட், சுருட்டு, பிடி ஆகியன புகைத்துக்கொண்டிருந்த ஐம்பது பேர் சென்ற திங்கட்கிழமை கைது செய்யப் பட்டுள்ளனர். இம்மாதம் 1 ஆம் திகதியிலிருந்து தியேற்றர்களில் புகைப்பவர்கள் கைது செய்யப் படுவரென யாழ்ப்பாண மாநகரசபை ஆணையாளர் விடுத்த அறிவித்தலைத் தொடர்ந்தே இவர்கள் கைது செய்யப்பட்டார்கள். பின்பு இவர்கள் எச்சரித்து விடுதலை செய்யப்பட்டார்கள்.

ரிண்மீன் தொழிற்சாலை

பேசுலையிலே 18 லட்சம் ரூபா செலவில் நிறுவப்படவிருக்கும் ரிண்மீன் தொழிற்சாலைக் கட்டடத்தை அமைக்கும் வேலை ஆரம்பமாகித் தீவிரமாக நடைபெற்று வருகின்றது. அதேவேளையில் இத்தொழிற்சாலைக்குத் தேவைப்படும் மீன்களை எடுக்கலம்பிட்டியில் அமைக்கப்படும் மீன்வளர்ப்புப் பண்ணைகள் மூலமும், கடலில் மீன்பிடிப்பதன் மூலமும் பெறுவதற்கான முயற்சியும் நடைபெற்று வருகிறது.

தமிழ்ச் சர்வகலாசாலையே தேவை

“இன்றைய சூழ்ச்சியில் தமிழ்ப் பேசும் மக்களுக்கு இன்றியமையாத தேவைப்படுவது பரிபூரணமான ஒரு தமிழ்ச் சர்வகலாசாலையேயாகும்; இத்தகைய சர்வகலாசாலையே தமிழ்ப் பேசும் மக்களின் கல்வி, கலாசாரத் தேவைகளைப் பூர்த்தி செய்யக் கூடியதாயிருக்கும்; இத்தச் சர்வகலாசாலை வேண்டுமென்று இப்பொழுது கோருவது புத்திசாலித்தனமற்றதும், பயனற்றதாகும்; குறுகிய மனப்பான்மையை விடுத்துத் தமிழ்ப் பேசும் இனத்தைச் சேர்ந்த சகலருக்கும் பயன்படக் கூடிய ஒரு சர்வகலாசாலை வேண்டுமென்றால் அது தமிழ்ச் சர்வகலாசாலையாக இருக்கவேண்டும். இத்தச் சர்வகலாசாலை யாக இருக்கக்கூடாது; அத்தகைய ஒரு சர்வகலாசாலையைப் பெறுவதற்கு நாம் எல்லோரும் ஒற்றுமையாக ஒத்துழைக்கவேண்டும்” என்று உள்ளூராட்சி மன்றி திரு. எம். திருச்செல்வம் அவர்கள் தெல்லிப்பழை மகாஜனக் கல்லூரிப் பரிசளிப்பு விழாவில் பேசியிருக்கின்றார்.

ஆசிரியரின் சாதனை

மேன்மாமம் பாடசாலை ஆசிரியர் திரு. எஸ். கணபதிப்பிள்ளை கடந்த பெரும் போகத்தின்போது பாடசாலைவளவிலே ஏக்கருக்கு 152 புசுக் விதம் வெவ்வித வித்து ஒர் அரி யசாதனைபை நிகர்த்தி யிருக்கின்றார். அவருடைய முயற்சிக்கு ஊக்கமளிக்குமாறு மேலதிகமாய் இரண்டரை ஏக்கர் வெந் காணி அவருக்கு வழங்கப்பட்டுள்ளது.

உள்நாட்டுச் செய்திகள்

நேர்மையுள்ள சாரதி

புறக்கோட்டைச் சந்தியிலே ராக்கீல்காரவைத்துத் தொழில்நடத்தும் கே. கதிர்காமர் என்ற இளைஞரின் ராக்கீலில் தெவ்வையைச் சேர்ந்த திரு. வீராசிங்காளன்பவர் தனது மகனின் திருமணத்திற்கெனக் கூரைச்சேலை, தங்க நகைகள், மற்றும் வீட்டுத் தேவைக்கான பொருட்களை வாங்கிப் புறக்கோட்டையிலிருந்து வீடுகேட்கச் சென்றார். அங்கு சென்றதும் சூட்கேலை ராக்கீல்குள் மறந்துபோய்விட்டு திரும்பி வீட்டு சென்றார். ராக்கீலும் அவரை இறக்கிவிட்டுத் திரும்பிச் சென்றது. ஆனால், ராக்கீல்காரர் புறக்கோட்டைக்குத் திரும்பியதும் ராக்கீலில் சூட்கேலை விடப்பட்டிருப்பதைக் கவனித்தது திரு. வீராசிங்காளன் வீடுதேடித் தெகிவலைக்குத் திரும்பிச் சென்று சூட்கேலை அவரிடம் ஒப்படைத்தார். சூட்கேலை இழந்த கவலையில் ஆழ்ந்திருந்த திரு. வீராசிங்காளன் சும்பம் அனைத்திரும்பவும் கண்டடைந்ததே ராக்கீல்காரரின் நேர்மையான செயலால் குதூகலமடைந்து அவருக்கு ஒருசம்மானம் அளித்தனர். ஆனால், அவர் அதை ஏற்க மறுத்துவிட்டுத் திரும்பினாராம்.

பஸ்களின் பரிசோதனை

இலங்கை முழுவதிலும் போக்குவரத்துச் செய்தவரும் போக்குவரத்துச் சபைப் பஸ்கள் மேலும் சேவைக்குத் தகுதியுடையனவா என்பதை அறியும்பொருட்டுச் சபை எஞ்சினியர்களால் மாதம் ஒருமுறை பரிசோதனை செய்யப்பட விருக்கின்றன. பஸ்கள் நடுவழியிலே அடிக்கடி பழுதடைவதைத் தடுக்குமாறு இத்தகைய வடிக்கை எடுக்கப்படுகிறது.

மரம்நடுகைப் போட்டி

அடுத்தவருடம் ஆவணிமாதம் நிகழவிருக்கும் கல்வி நூற்றுண்டு விழாவை முன்னிட்டுச் சகல கல்வி வட்டாரங்களிலும் மரடுகைப் போட்டி ஒன்றை நடத்தக் கல்விமந்திரி காரியாலயம் தீர்மானித்துள்ளது. இது நிகழும் ஆடிமாதம் ஆரம்பமாகி 1969 ஆம் ஆண்டு ஆவணிமாதம் 15-ந் தேதியை நடைபெறும். மா, பலா, பப்பாசி, மாதனை, நம்புட்டான், மஞ்சுந்தான், செவ்வியனீர் ஆகிய மரங்கள் பாடசாலை வளவுகளிலும், வீட்டு வளவுகளிலும் இப்போட்டிகளால் தலை நாட்டப்படும்.

இரத்த உபகாரியின் பரிதாப மரணம்

அஹங்கமையிலே பிபிசேனானும் ஒருவர் இதுவரை தனது இரத்தத்தை ஐம்பது பேருக்குக் கொடுத்து அவர்களின் உயினைக் காப்பாற்றியிருக்கின்றார். அவர் ஐம்பதாவது முறை இரத்ததானம் செய்தபோது இரத்தவங்கி அதிகாரிகள் அவருக்கு ஒரு நற்சாட்சிப்பத்திரமும் வழங்கினார்கள். ஆனால், அன்று இவர் கடலில் நீராடிக்கொண்டிருந்தபோது அதில் மூழ்கி அபாயநிலையில் இருந்த போது 500 பேருக்குமேல் கடற்கரையில் நின்றிருந்தும் எவ்வாறு அவருக்கு உதவி செய்ய முடியவில்லை. அச்சமயம் கடல் கொந்தளித்துக்கொண்டு இருந்த படியால் எவருமே கடலில்குதித்த ரீதிச் செல்ல அஞ்சினார்கள். ஐம்பது சீவன்களுக்கு உதவி செய்த இவர் தனக்குரேர்த்த ஆபத்தின்போது எவருடைய உதவியையும் பெறமுடியாமல் போய்விட்டது.

நுகரின் புதிய சந்தை

யாழ்ப்பாண மாநகரசபைப் புதிய தேர்தலுக்கு முன் நுகரின் புதிய சந்தைக் கான கட்டடவேலை ஆரம்பமாகி வருகிறது. மார்கழியில் தேர்தல் நடைபெற்றுத் தைமாதத்தில் புதிய மாநகரசபையைக் கையளிக் குமுன் கட்டடவேலையில் ஒருபகுதி முற்றுப்பெற்றிருக்கிறது. அந்தப் பகுதியை அறிமுகம் செய்து வருமாறும் அடைந்திருக்கிறார்கள்.

75 சதவிகிதம் தன்னிறைவு

1970 ஆம் ஆண்டிலே இலங்கைக்குத் தேவைப்படும் அரிசியில் 75 சதவிகிதத்தை - அதாவது முக்கால் பங்கை இந்நாட்டிலேயே விளைவித்துவிட வேண்டுமென்பது தான் நமது இலக்கு; ஆனால், இதுவரை கிடைத்திருக்கும் வெவ்விதவைப் பாரக்கும்போது 1969 ஆம் ஆண்டிலேயே அரிசியில் இந்த முக்கால் பங்கு தன்னிறைவைப் பெற்றுவிடுவோமெனத் தோன்றுகிறது; வெவ்விதவு அதிகாரிப்பதன் காரணமாக அரிசி இறக்குமதி குறைந்திருக்கிறது” என்று சென்ற வெள்ளிக்கிழமை பிரதமர் டீ. வி. சேனராயக்கர பத்திரிகை நிருபர்கள் மகாநாடொன்றில் தெரிவித்திருக்கின்றார்.

தேர்தலும்

அபேட்சகர்களும்

வருகிற மார்கழிமாதம் நடத்தேறவிருக்கும் யாழ்ப்பாண மாநகரசபைத் தேர்தலிலே 23 வட்டாரங்களிலும் 43, 612 வாக்காளர்கள் வரை வாக்களிக்க விருக்கின்றார்கள். தேர்தல்பற்றிய அறிவித்தல் வெளியானதைத் தொடர்ந்து தேர்தலில் குதிக்கவிருக்கும் அபேட்சகர்கள் ஆதரவுதேடும் முயற்சியில் ஈடுபட்டுள்ளார்கள். தமிழாசுக்கட்சியும், தமிழ்க்காங்கிரஸுட்கியும், இடதுசாரிகட்சிகள் இரண்டொன்றும் கட்சி முறையில் அபேட்சகர்களை நிறுத்த ஆயத்தப்படுகின்றனர். பொதுவிலே 23 வட்டாரங்களுக்கும் 65 பேர்வரை அபேட்சகர்களாக முன்வருவார்களென எதிர்பார்க்கப்படுகிறது.

தூத்துக்குடிச்

கப்பற்சேவை

தூத்துக்குடியிலிருந்து கொழும்புக்குச் சாக்குகள் ஏற்றிவந்த கப்பலின் கப்ரினுக்கு இலங்கைச் சுங்கப்பகுதி 10,000 ரூபா அபராதம் விதித்ததை ஆட்சேபித்துத் தூத்துக்குடி கப்பல் சொந்தக்காரர் சென்ற 30 ஆம் திகதியிலிருந்து கொழும்புக்குக் கப்பல் போக்குவரத்து நடைத்துவதில்லைபெனத் தீர்மானித்துள்ளனர். கடலின் கொந்தளிப்புக் காரணமாகவே கப்ரினில் கப்பலிலிருந்த சாக்குகளைக் கடலில் விசும்படி செய்ததாலும், இதுசெயல் கடற்போக்குவரத்துச் சட்டத்தின் அமைந்ததையும் இருக்கும்போது கப்ரினுக்கு அபராதம் விதித்ததன் அதன் மாலுமிகளையும் தடுத்துவைத்திருப்பது முரண்பட்ட செயலாகுமென்றும் அறிவிக்கப்பட்ட கட்டி ருக்கிறது.

நூலகத்தில்

உருவப்படம்

யாழ்ப்பாணப் பொதுசன நூலகம் ஸ்தாபகமாக முலகாரணமாயிருந்த காலஞ்சென்ற வண. ரி. எம். எவ். லோங்கவாயிகளின் உருவப்படம் ஒன்று இத்த ஆடிமாத முற்பகுதியில் அதிலே திரைநீக்கம் செய்யப்படவிருக்கிறது. அதேசமயம் வட்டுக் கோட்டை முன்னாள் எம். பி. ஆக விருந்து காலஞ்சென்ற திரு. வி. வீராசிங்கம் அவர்களின் பிரதிமைப்படம் ஒன்றும் திரைநீக்கம் செய்யப்படும். இவர் தமது மாணசாதனத்தில் இத்த நூலகத்திற்குப் 10,000 ரூபா எழுதிவைத்துள்ளாரென அறியப்படுகிறது.

அப்பிள் அறுவடை காலம்

நுவரெலியைச் சேர்ந்த ரூகலைக்கு அருகாமையிலுள்ள இரத்தாயக்கப்பத்தனை என்ற கிராமத்திலே 60 ஏக்கரில் அப்பிள் மரங்கள் உண்டுபண்ணப்பட்டித் தற்போது அப்பிள் பழ அறுவடைகாலம் ஆரம்பமாகியிருக்கிறது. இதனால் அவற்றைச் செய்கைபண்ணிய விவசாயிகள் அவற்றால் போதிய வருமானம் அடைந்திருக்கிறார்கள்.

நுகரின் மலசலகூடங்கள்

யாழ்ப்பாண மாநகரசபை எல்லைக்குள் இருந்துவரும் 2,200 வாரி மலகூடங்களை எட்டுவருடத் திட்டத்தின்கீழ் நீரமைப்பு மலகூடங்களாக மாற்றியமைக்க நகரசபை நடவடிக்கை எடுத்து வருகிறது. வாரி மலகூடம் ஒன்றை அகற்றிவிட்டு அதனிடமாக நீரமைப்பு மலகூடம் ஒன்றை அமைப்பதற்கு 100 ரூபா பெறுமதியான நீரமைப்பு மலகூடக்கோப்பையும், குழி மூடியும், குழாய்க்கொடுத்துவ நகரசபை முன்வந்துள்ளது. இத்த உதவியைப் பெறவிருப்புகிறவர்கள் மாநகரசபைக்கு மனுப்பண்ணலாம். எட்டுவருடத்திட்டத்தின் முதல்வருடத்தில் ஒருவட்சம் ரூபா செலவில் ஆயிரம் மலகூடங்களை நீரமைப்பு மலகூடங்களாக மாற்றியமைக்கத் திட்டமிடப்பட்டுள்ளது.

வெளிநோயாளர் சிகிச்சை

யாழ்ப்பாண அரசினர் பெரிய ஆஸ்பத்திரிக்கெனத் தனிமையாக வெளிநோயாளர் சிகிச்சை நிலையம் ஒன்று கட்டியெழுப்பப்பட விருக்கிறது. ஆஸ்பத்திரியின் மேற்கு எல்லைக்கும், மின்சார நிலையத்தக்கும் இடையிலுள்ளது. மாநகரசபைக்குச் சொந்தமுமான காணியிலேயே இது கட்டப்படவிருக்கிறது. இதனைக் கட்டி முடிக்கப்பத்தவட்சம் ரூபா செலவாகுமென மதிப்பிடப்பட்டிருக்கிறது.

வெங்காயத் தட்டுப்பாடு

கொழும்பிலே யாழ்ப்பாண வெங்காயத்துக்குப் பெரும் தட்டுப்பாடு ஏற்பட்டிருக்கிறது. யாழ்ப்பாணத்திலிருந்து கொழும்புக்கு அதிகமான வெங்காயம் ஏற்றியனுப்ப அனுமதிக்கப்படாத காரணமாகவே இத்த தட்டுப்பாடு ஏற்பட்டதாகத் தெரியவருகிறது. இது காரணமாக அங்கு சில பலகோக்குக் கூட்டுறவுச் சங்கங்களில் 'செயு' வரிசையில் ஒரு குறித்த அளவு பெரிம வெங்காயம் வழங்கப்படுகிறது. சின்ன வெங்காயம் கறுப்புச் சந்தையில் ருத்தல் ஒரு ரூபாவாக விலைப்படுகின்றது.

வேண்டுகோள்

விவசாயப்படைகளுக்குத் தெரிவு செய்யப் பட்டவர்களென எம். பி. களிடம் சிபாரிசுக் கடிதம் பெற்றவர்கள் தங்களுடைய கப்பல்களுடனும், எம். பி. களின் சிபாரிசுக் கடிதங்களுடனும் நேரடியாக முகாமுக்கு வருமாறு கேட்கப்பட்டிருக்கிறார்கள்.

அரசாங்க அதிபர்

யாழ்ப்பாண மாவட்ட அதிபரான திரு. வேர்ணன் அபயசேகர அவர்களின் இடமாற்றம் இருவாரகாலத்துக்குப் பின்போடப்பட்டிருக்கிறது. அவர் இத்த ஆடிமாதம் 15 ஆம் திகதி வரை யாழ்ப்பாண அரசாங்க அதிபராகத் தொடர்ந்து கடமையாற்றுவார்.

மாநகரசபைத் தேர்தல்

இரு ஆண்டுகளுக்கு முன் கலைக்கப்பட்ட யாழ்ப்பாண மாநகரசபை ஆட்சி வருகிற 1969 ஆம் ஆண்டு தைமாதம் 1 ஆம் திகதியன்று புதிதாகத் தெரிவு செய்யப்படும் மாநகரசபையிடம் கையளிக்கப்பட விருக்கிறது. விசேட கமிஷனர்களின் ஆட்சி சென்ற சனிக்கிழமை முதல் நீக்கப்பட்டு அன்று முதல் வருகிற மார்கழிமாதம் 31 ஆம் திகதியை புதிய ஆணையாளர் ஒருவரது நிர்வாகத்தின்கீழ் இருந்துவரும். மாநகரசபைப் புதிய தேர்தலுக்கான அபேட்சகர்களின் நியமனப்பத்திரங்கள் வருகிற ஐப்பசிமாதம் ஏற்றுக் கொள்ளப்பட்டு மார்கழிமாதம் தேர்தல் நடைபெறவிருக்கிறது. இத்த தேர்தல் மாட்டின் கமிஷனின் சிபாரிசுப்படி 23 வட்டாரங்களிலேயே நடைபெறும். கமிஷனின் அறிக்கையில் கூறப்பட்டுள்ள 24 ஆம், 25 ஆம் வட்டாரங்கள் சேர்த்துக் கொள்ளப்பட மாட்டா. இவைகள் முன்பேசலக் கொக்குவில், நல்லூர் கிராமச்சபைகளுடன் இருந்துவரும்.

செக்கோசிலவாக்கியாவின் புதிய சமய விவகார மந்திரி

சமய மறுமலர்ச்சி அடையத்தொடங்கியிருக்கும் சயூனிஸ்தநாடாகிய செக்கோசிலவாக்கியாவின் புதியசமய விவகார மந்திரியாகத் திருமதிஎறிக்கா கட்டுலெக்கோவா எனும் பெண் மணி நியமனஞ்செய்யப் பெற்றிருக்கின்றார். இவர் சமூக அபிவிருத்தி-நாகரீகமாகிய விஞ்ஞான சாஸ்திரத்துறையில் தேர்ச்சிபெற்ற ஒருபட்டதாரியாவார். இவ்வளர்த்து பருவமடைந்த பின்னர் சமயசம்பந்தமான ஆராய்ச்சியிலே தமதுவாழ்க்கையைச் செலவிட்டுவந்தவர். இவரது கொள்கையாது? கிறிஸ்தவர்களுக்குச் செய்யப்பட்ட பிழைகள் திருத்தப்பட்டு நீதிவழங்கப்படவேண்டும் என்பதே. அதனால் இன்னமும் சிறைச்சாலையில் இருந்து வருகின்ற குருமாரை விடுதலைசெய்யும் படியும், கிறிஸ்தவ மனச்சாட்சிக்குப் பங்கமானகாரியங்களைச் செய்யமறுத்ததற்காகச் சிறையிடப்பட்டிருப்பவர்கள் குருமாரோ, கன்னிபாஸ்திரிமாரோ, சாதாரணத்தோலிக்கரோ எவராயிருந்தாலுஞ்சரி எல்லோருக்கும் பொதுசனஉரிமைகள் மீளவும் வழங்கும்படியும் அரசாங்கத்தைத் தூண்டியிருக்கின்றார்.

“ஆம், கிழைத்தேச கத்தோலிக்க திருச்சுடங்குமுறை திரும்பவும் நடைமுறைக்குக் கொண்டுவரப்பட வேண்டும்; (இது 1950ஆம் ஆண்டு அரசாங்கத்தால் அழித்துவிடப்பட்டது; அதனைச்சேர்ந்த குருமார் ஒன்றில் பிரிவினைச்சபையுடன்சேர்ந்து கொள்ளவேண்டும்; அன்றேல் குருத்துவதொண்டு ஆற்றுவதை நிறுத்தி விடவேண்டுமென உத்தாவிடப்பட்டது.) மேற்றிராணியார் இல்லாத ஒவ்வொரு மேற்றிராசனத்துக்கும் ஒவ்வொருவர் அளிக்கப்படவேண்டும் (இப்பொழுது அர்ட்டிபுலுள்ள 12 மேற்றிராசனங்களிலும் 8மேற்றிராசனங்கள் மேய்ப்பர்களாகிய தலைவர்களில்லாது செய்துவிடப்பட்டுள்ளன.) ஆனால், இது அரசாங்கத்துக்கும், வத்திக்கானுக்குமிடையே நடத்தப்படும் சமரசப்பேச்சுகளால் நடைபெறவேண்டிய ஒருகருமமாகும்; ஆனால், இந்தப்பேச்சுகளை நடத்துகிறது யார் என்பதுதான் தெரியவில்லை”மென அவர் பேசியிருக்கின்றார்.

அரசாங்கம் மதியூழமுள்ள தாயிருந்தால் திருமதி கட்டுலெக்கோவாவையே சமரசப்பேச்சுவராக நியமிக்கவேண்டும்; ஏனெனில், அவர் வத்திக்கானின் கம்பிக்கையைப் பெற்றுள்ளவரென்று அபிப்பிராயம் தெரிவிக்கப்படுகிறது.

பாப்பரசர் தினக்கொண்டாட்டம்

சென்றநாடியிற வாரம் மாலை 4-30 மணி துவக்கம் மெனிவரை பாப்பரசர் தினக்கொண்டாட்டம் பாழ்-நகர கத்தோலிக்க மக்களால் பெரியகோயில் மைதானத்தில் மிகவும் சிறப்பாகக் கொண்டாடப்பட்டது. இக்கொண்டாட்டத்துக்கு பலவளர்த்தோரும் தூற்றுக்கணக்கான சிறுவர் சிறுமியர்களும் சமூகமளித்தமை இங்கு குறிப்பிடத்தக்கது.

பெரியகோயில் கட்டளைக்குரவர் வண. பிதா எல். ஆர். அன்ரணி பாப்பரசரின் பிரதிமைப் படத்தைத் திரை நீக்கம்செய்து வைத்த பின் பாப்பரசரின் கொடியைஏற்றி வைத்தார்.

அதன்பின் அவர், எமது பாப்பரசர் மேல் நாம் கொண்டிருக்க வேண்டிய அன்பையும் பிரமாணிக்கத்தையும் பற்றி ஓர் சொற்பொழிவாற்றினார்.

அதைத் தொடர்ந்து மாணவர்—மாணவிகளின் பாட்டுக்களும், நடனங்களும், நாடகங்களும் இடம்பெற்றன. பங்குபற்றிய பாடசாலைகள்: டொன்பொஸ்கோ, சென். சான்ஸ், சென். ரோக், திருக்குடும்ப கன்னியர்மடம் (ஆங்கிலம்), சம். பத்திரிசியார்கல்லூரி (பாலரிபிரிவு), அர்ச். மெத்தீனார்குரு மடத்து மாணவர். இக்கிழ்ச்சிகள் யாவும் மிகவும் சிறப்பானமுறையில் தயாரித்து அரங்கேற்றப்பட்டன—விசேஷமாக அழைத்தலைப்பற்றிய இரு நாடகங்கள்.

வளர்த்தோர் சார்பின் திரு. ம. யேம்ஸ் “நான் கண்ட பாப்பரசர் ஆறுவது சின்னப்பா” திரு. பி. ஜே. அமிர் தநாயகம் “இலங்கை மாகாணச்சங்கம்” என்ற தலையங்கங்களூடன் ஆற்றிய சொற்பொழிவுகளுடன் கூட்டம் இனிதே முடிவுற்றது.

P. S.



திருமதி ஆன் அருளானந்தம் அவர்கள் 9-ம்வருட மரண ரூபகம்

பிறப்பு: 26-4-27 இறப்பு: 8-7-59

“சீவியத்தில் இவ்வை நேசித்தோம். மாணத்தில் மறவோம்.”

இரக்கமுள்ள யேசுவே நித்திய இளைப்பாற்றிய இவவுக்குக் கொடுத்தருளும். முடிவில்லாத பிரகாசம் இவவுக்குப் பிரகாசிக்கக்கடவது.

இதனைக் கண்ணுறும் விசுவாசிகளே! இவவின் ஆத்தம இளைப்பாற்றிக்காக புனித செபஸ்தியார் ஆலயத்தில் நடைபெறும் தக்கப்பாடற் பூசையில் பங்குபற்றி இவவுகடைய ஆன்ம இளைப்பாற்றிக்காக வேண்டித் செய்யுமாறு அன்பாய்க் கேட்டுக் கொள்ளுஞ்ரோம்.

இவவின் பிரிவால் தன்புறம் கணவன் அருளானந்தம், பிள்ளைகள்: மேரியன் ஜசிர்தா, அஞ்சலின் ரிர்மலா, யோசபின் பேனடா, மைக்கல் அருள்முமார், தந்தை: தம்பிராசா. தாய்: ரேஸ்மரிய ரத்தினம். சகோதரர்: அன்ரணி, செபஸ்தியன். சகோதரி: ரேஸ் அருளானந்தம். 99/68.



திரு. அலேகப்பிள்ளை ஆபாணம் அவர்கள் அமரத்துவம் அடைந்த 5-ம்வருட நிறைவுதினம்

பிறப்பு: 1890. இறப்பு: 12-7-1968.

வாழ்வில் நேசித்த உம்மைச் சாவில் மறவோம். மண்ணில் மறைந்தாலும் எங்கள் மனக்கண்ணின் மறையா திருக்கும் எங்கள் அருமைஅப்பா இறைவன் திருவடி சேர்ந்த 5-ம்வருடம் 12-7-68-ல் பூர்த்தியாவதால் அத்தினத்தில் ஆசனக்கோவிலில் துக்கப்பூசை நிறைவேற்றப்படும். இதக்கண்ணுறும் வண. குருமார், சம். சந்ரியாசர், கன்னியர் மற்றும் உறவினர், நண்பர் இவ்வாத்தம இளைப்பாற்றிக்காக மன்றும்படி அன்புடன் கேட்கின்றோம்.

கணவனை இழந்ததுயருறும் மனைவி ஜி. சலோமைப்பிள்ளை. மக்கள்: சம். சிஸ்ரர் மேரிஒவ் தகிநிநிற்றி, சம். பிறதர் சிங்கராயர், மற்றும் மக்கள், மருமக்கள், பேரப்பிள்ளைகள்.

23 சென்பற்றிக்கல் ரோட், யாழ்ப்பாணம். 92/68.

ன்றியறிந்த ஸ்தோத்திரம்

நாங்கள் இழந்தபோன பொருளைத் தேடிக்காணாமல் துக்கப்பட்டு கல்லைற ஆண்டவரிடமும், கப்பலேந்தி மாதாவிடமும், செபமலை மாதாவிடமும், சதா சகாயமாதாவிடமும், புதுமைநிறைந்த அந்தோனியாரிடமும், சின்னத்திரேசம் மாளிடிமும் அனுதினமும் வேண்டியத்தேன். இந்தப் புனிதர்களின் கரங்களில் இருக்கும் திவ்விய யேசு, சற்பிரசாதத்திருநாளன்று 10ஆயிரம் பெறுமதியான எங்கள் பொருளை எங்களுக்குக் காட்டியுள்ளார். இவர்களின் இரக்கத்தினால் நாங்கள் இழந்தபோன பொருளைக் கண்டடைந்தோம். எனது முழுநிறையத்தடனும் எனது குடும்பத்தவருடனும் சேர்ந்து உமக்கு ஆயிரமாயிரம் நன்றி கூறுகிறேன். உமது திருநாமம் என்றும் வாழ்த்தப்படக்கடவது.

எனது குடும்பம், பிள்ளைகள், தொழில்கள் யாவையும் பரிசுத்த செபமலை தாயின் கரங்களின் ஒப்படைக்கிறேன். பகைவர், சந்துராதிகளிடத்திலிருந்து தேவன் எங்களைக் காப்பாற்றுவாராக. உமது அடியான், முல்லைத்திவு, செபமலை.

முவுரசிகளின் புனிதசடலங்கள்

சம்பேதுருவானவர் மகாதேவாலயத்திலே அடக்கஞ்செய்யப்பட்டுள்ள பாப்புமார்மத்தியில் முன்று அரசிகளின் புனிதசடலங்களும் இருந்து வருகின்றன. அங்கு சக்கிரிஸ்தை அறையில் காணப்படும் கற்சாசனம் ஒன்றிலே அம்மகாலயத்தில் அடக்கஞ்செய்யப்பட்டுள்ள 143 பாப்புமார் கன்னிதம் நாமங்கள் பொறிக்கப்பட்டிருக்கின்றன. இம்முன்று அரசிகளிலும் சுவீடனைச்சேர்ந்த கிறிஸ்தினா ஒரு முன்னாள் அரசியாவள். கிளெமென்ரினா தன்னை ஓர் அரசிபதவிக்கு உரிமைபாராட்டியவள். மற்றில்லா உள்ளபடியே ஓர் அரசியைப்போல் பதில்அதிகாரம் செலுத்தியவள்.

1115ஆம்ஆண்டு மரணமடைந்த மற்றில்லா திருச்சபைக்குத் தனது காணியூயிகளை பெல்லாம் மாணசாதனஞ்செய்து, பாப்பரசர்நாடுகளின் லௌகிகஆட்சியை அடியிட்டத் துணைச்

செய்தவள். பெரிய குஸ்ராவுஸ் அடொல்புஸ் அரசரின் புதல்வியான சுவீடன்தேச கிறிஸ்தினா கத்தோலிக்க மறைபில் சேர்ந்து 1654ஆம்ஆண்டு தனதுசிம்மாசனத்தைத் துறந்து பல வருடங்களின்பின் ரோமை நகரில் காலஞ்சென்றாள். ஒருபோலிஷ் அரசரைத் தனதுபாட்டாராகக்கொண்ட கிளெமென்ரினா சகலநற்குண நற்செய்கைகளும்விளங்கத் தனதுவாழ்க்கையை நடத்தியவள். இவள் இராசசிம்மாசன உரிமைக்காரராக உரிமை பாராட்டிவந்த ஜேம்ஸின் பாரியும், பொனிஇளவரசர் சானியின் தாயுமாவள். தங்களருடைய சீவியகாலத்திலே பெரும்புனிதசீலிகளாய் விளங்கிய இம்முவுரின தம் வரலாறுகள் கிறிஸ்தவ உலகின் இதயத்திலே அடக்கஞ்செய்யப்பட்டிருக்கும்காரணமாக எக்காலத்துக்கும் பாதுகாக்கப்பட்டிருக்கின்றன. இந்தமுன்று அரசிகளும் திருச்சபைக்கும், பாப்புமாருக்கும் செய்த சேவைகளைப் பாராட்டுமுகமாகச் சம்பேதுருவானவர் மகாலயத்தில் முவருக்கும் அழகியசிறந்த ரூபகசின்னங்கள் நிறுவப்பட்டிருக்கின்றன. அவைகளைக் கண்ணுறும் பத்தர்களும், தரிசுகர்களும் அவர்களின் சீவியவரலாறுகளை அறியவந்து ஆச்சரியவசத்தராய் அவர்களுக்கு அஞ்சலிசெய்து போவார்கள்.

பாப்பரசரின் தெரிவுச் சடங்குகளை மாற்ற ஆலோசனைகள்

ஒரு புதிய பாப்பரசரைக் கருதி னுல்மார்சுடித் தெரிவுசெய்யும் முறை பழங்கால முறையாய் இருக்கின்றது. இன்றைய உலக நிலைமையில் அம்முறைகளிற் சில அனாவசியமானவை உதாரணமாக அக்காலத்திலே பிறநாட்டு அரசர்கள் பாப்பரசரின் நியமனத்தில் தலையிடமுயற்சி செய்துமுண்டு. ஆகவே தெரிவு செய்யும் கருதினலவர்களை தெரிவு முடிவுவரையும் ஒருவரும் அண்டாத இடத்தில் வசிக்க வசதிகள் செய்யப்பட்டன. ஆனால், இக்காலத்தில் இத்தகைய முறைகளிற் பல அனாவசியமாயிருப்பதால் பரிசுத்த தந்தை 6-வது சின்னப்பாப்பரசர் பாப்பரசரின் தெரிவுமுறைகளை மாற்றி அமைப்பதற்கு ஆலோசனைகள் நடத்தி வருகின்றார் எனக் கூறப்படுகின்றது.



5-ம் வருட மரண ரூபகம் திருமதி—இரோசா யோசேப்பின் ஜெகதாதன்

பிறப்பு: 17-5-1938. இறப்பு: 10-7-1968.

இரக்கமுள்ள யேசுவே! மரித்துப் போன திரோசா யோசேப்பினுக்கு நித்திய இளைப்பாற்றியைக் கொடுத்தருளும்.

இவவின் ஆன்மஇளைப்பாற்றிக்காக 10-7-68 காலை 6-15-க்கு ஆசனக்கோவிலில் ஒரு துக்கப்பாடற்பூசை ஒப்புக் கொடுக்கப்படும்.

128, பிரதான வீதி, யாழ்ப்பாணம்.

ஸ்தாக்கி அந்தோனியா ரேச்சின் 4-வது வருட மரண நினைவு

என்றும் மங்காத பாசத்தாலே எங்கள் லெஞ்சுக் கோவிலில் நிதமும் நிறைந்து நின்று, துஞ்சாத துக்கமெல்லாம் தாங்கிடுவே இறைவன்பதம் நோக்கிச்சென்ற எங்கள் அருமைஅம்மா ஸ்தாக்கி அந்தோனியா ரேச்சின் 4-வது வருடம் 10-7-68-ல் நிறைவுபெறும். இதைக் கண்ணுறும் வண. குருமார், சம். சந்ரியாசர், கன்னியர், மற்றும் சுற்றத்தார் அவவின் ஆன்மா சாந்தியுடைய மன்றும்படி வேண்டுகிறோம்:

- மக்கள்: ராஜேஸ்வரி, ரேசா, மேபிள், யசிர்தா, கியோமார், ரிர்மலா, கிறேஷியன், ரமீலா, மெல்சின்.
- மருமக்கள்: எம். ஆனந்தம் ரேச்சு, எம். அல்பிறட் ரேச்சு.
- சகோதரர்: தி. குசு ரேச்சு, தி. ராசாக்குட்டி ரேச்சு.
- தகப்பன்: அ. தியிங்கு ரேச்சு.
- பேரப்பிள்ளைகள்: ஜி. பிறக்னி ரேச்சு, அ. வினிசியா ரேச்சு.
- பள்ளிமுனை

தன்றித்துதி

திவ்வியயேசுவின் திருஇரக்கத்தினாலும், பரிசுத்ததேவதாயார், குசையப்பர், அந்தோனியார், யூதாததேயு முதலிய புனிதர்களின் உருக்கமான வேண்டிதலாலும் எங்கள் இடுக்கண்கள் எல்லாம் நீங்கிச் சாந்தியும், சமாதானமும் நிலவப்பெற்றோம். மேலும் நாங்கள் கேட்டவிசேஷ மன்றும்புக்களும் அனுக்கிரகிக்கப்பெற்றன. என்றும் எங்கும் இவர்களின் சாமம் புகழப்படுவதாக.

64/68.



அன்புத் தம்பி - தங்கையருக்கு வணக்கம்!

சகோதரிகளான இருகிழவிகள் ஒரு பலசரக்குக்கடை நடத்தி வந்தார்கள். ஒருநாள் அந்திவேளையில் கள்வன் ஒருவன் கையிற் துப்பாக்கியுடன் அக்கடைக்குட் புகுந்தான். அவ்விரு கிழவிகளையும் வெருட்டி, அவர்கள் வைத்திருக்கும் பணமெல்லாவற்றையும் கொடுக்கும்படி கேட்டான்.

ஒருகிழவி திருடனைக் கெஞ்சினாள்: "என் தங்கை இருதயப்பலவீன முள்ளவள். பணமெல்லாவற்றையும் இழந்துபோவதை அறிந்தால் அவள் இறந்துவிடக்கூடும்" என்றாள்.

பெண்ணென்றால் பேயும் இரங்குமல்லவா? அவனிடம் ஏதோ துரும்பளவாவது மேன்மையான குணமிருக்கும் என்று அவள் எண்ணினாள்.

திருடன் மனமிளகி, மன்னிப்புக் கேட்டுவிட்டு வெளியேறினான். கறுமிய மனங்களைத் திறக்கும் தாழ்க்கோல் தயவு என்பதை அக்கிழவி அறிந்திருந்தாள். அத்திருடனிடமும் அற்பமாவது தயவு இருக்கும் என்று எண்ணி அவனுடன் அன்பாய்ப் பேசியிராவிட்டால் அநேகநாட்களாக அவர்கள் பாடுபட்டு உழைத்த பணம் முழுவதையும் பறிகொடுத்திருப்பாள்.

பிறமனிதருடன் தயவுதாட்சணியமாய் நடந்துகொள்ள வேண்டுமென்று யேசு தமது சீஷருக்கு எப்போதும் சொல்லிவருவார். புளிக்காயியைவிடத் தேன்கொண்டு அதிகாக்களைப் பிடிக்கலாமென்றது உண்மையே.

"நான் உங்களுக்குச் சொல்லுகிறேன்: உங்கள் சத்துராதிகளை நேசியுங்கள்; உங்களை பகைக்கிறவர்களுக்கு நன்மை செய்யுங்கள்; மன்றாடுங்கள்" (மத். 5: 44) என்பது யேசுவின் போதனை.

— அண்ணா

சின்னச் சின்னத் தம்பியரே!.....

(செல்வி ரோஜா, சாமுவேல்)

சின்னச் சின்னத் தம்பியரே! சற்று இங்கே தரித்து நின்றே அன்புடனே அக்காள் சொல்லும் அமுத வாக்கைக் கேட்டிடுவீர்!...

குருவிக்கூட்டை நோக்கிக் கூழாங்கல்லை விசியெறிவதிலே கண்டுகொள்ளும் இன்பமென்ன சொல்லுவீர் என் தம்பியரே!...

கல்லைவிடிக் குட்டைநீரை கால்நடையாய்ச் செல்வோர் மேலே சிந்தவைக்குந் திறமை பெருஞ் சிறப்போ அன்புத் தம்பியரே!...

பள்ளி செல்லப் பகலுணவும் தந்து அன்னை அனுப்பி வைக்கப் பகற்சினிமா பார்க்கப் போகும் கள்ளமேனோ சொல்லுவீரே!...

பாடசாலை ஆசிரியர் சொன்னபாடம் காற்றில்விட்டு "பட்டர் தரித்தே கேலிசெய்யும் பழக்கமேனோ தம்பியரே!...

பள்ளியிலே பாடம் படிக்கும் வேளை பேருமையதனை முன்னிருக்கும் சிறுவன் முதுகில் தெளிப்பதேனோ தம்பியரே!...

அடம்பிடித்த பாப்பா சற்றே அமைதியாகத் தூங்குகையில் ஆரவார "விசில்" அடித்தே ரகளை மீண்டுங் கூட்டுவதேன்!...

கடைத்தெருவில் சைக்கிள்விட்டே பொருள்கள்வாங்க உள்நுழைந்தால் காற்றை "ரயரா"ல் திறந்துவிடும் கயமையேனோ தம்பியரே!...

கணிதநோட்டு வாங்கத்தந்தை தந்த காசைக் கொண்டுபோய்நீர் கடலை வாங்கிக் கொறிப்பதிலே களிப்புமுண்டோ தம்பியரே!...

நாயின்வாலில் நலுங்கிடாமல் "பட்டாஸ்"கட்டிக்கொழுத்திவிட்டே வாயில்லாப் பிராணிமேலே வஞ்சந்திர்த்தல் நன்றோ சொல்வீர்!...

சின்னவேலை அம்மா சொன்னால் சினந்தே சிறித்தூர்து விட்டே கிறிக்கெற் ஆடப் போவதிலே சிறப்புமுண்டோ தம்பியரே!...

சிறுவர் சிந்தனைக்கு!

இளமை:

இளமையெனும் பக்குவமான வயதில்தான் எத்தவிதக் குணப்பண்பும் உருப்பெறுகிறது; எத்தவித எண்ணமும் ஆழமாக வேருன்றுகிறது.

— பிளேட்டோ

முயற்சி:

எந்த மனிதனும் விடாமல் பாடுபட்டால் ஒருநாள்கிழ்ச்சியடைந்தே திருவான், நூற்றுண்டுகளையாயினும் அது அவனுக்குக் கிட்டும்.

— வால்மீகி

ஒழுக்கம்:

நாம் செல்வர்களாக இருக்கவேண்டும் என்ற உடமை ஒன்றுமில்லை; ஆனால், ஒழுக்கமுள்ளவராக இருக்கவேண்டி வது ஒவ்வொருவருடைய கடமையுமாகும்.

— பெர்னாட்சா

உங்கள் திறமையைப் புலப்படுத்த நீங்கள் செய்யும் நூறு சொற்பொழிவுகளைவிட உங்கள் நடத்தை ஒன்றே போதுமானது.

— கார்ந்தியூசன்

மலர்கிறது

ஆதவனைக் கண்டவுடன் அவனி மலர்கிறது
அம்புலியைக் கண்டவுடன் ஆம்பல் மலர்கிறது
பூதலத்திற் கல்வியினால் புத்தி மலர்கிறது
பொறுமையினால் பெருமையொடு புகழும் மலர்கிறது.

உண்மைதனைக் கண்டவுடன் உள்ளம் மலர்கிறது
ஊக்கமதைக் காண்பதனால் உயர்வு மலர்கிறது
வண்மைஒளி வீசுவதால் வாழ்வு மலர்கிறது
வஞ்சகம்பொய் சுயநலத்தால் வறுமை மலர்கிறது.

இனியதமிழ் பயில்வதனால் இன்பம் மலர்கிறது
ஏழ்மைதனைப் போக்குவதால் இதயம் மலர்கிறது
தனிமையினால் மௌனமொடு அமைதி மலர்கிறது
தாழ்மையிலே ஞானமெனுந் தங்கம் மலர்கிறது.

உழவனது ஏர்முனையால் உலகம் மலர்கிறது
உலகினிலே ஆசையினால் கவலை மலர்கிறது.
மழைபொழியக் காண்பதனால் பயிரும் மலர்கிறது
மனமடையும் திருப்தியினால் மகிழ்ச்சி மலர்கிறது.

எம்.வி.

ஆண்டில் ஒருநாள்

யேசுக்கிறிஸ்துநாதர் மரித்தோரிடமிருந்து உயிர்த்துப் பாலோகத்துக்கு எழுந்தருளிப்பதினாலே பெருமகிழ்வடையும் ஓர் அராபியபாலியன் ஜெருசலேமில் இருக்கின்றான். ஏனெனில், அதிலிருந்து அவன் பணம்சம்பாதிக்கிறான். திவ்வியயேசு நின்றுகொண்டு பாலோகத்துக்கு எழுந்தருளின கற்பாறை இப்பொழுது அராபிய பள்ளி வாசலு ஒன்றில் அடங்கியிருக்கிறது.

கண்ணாடிக் கவசம் இடப்பட்டதாய்க் கற்பாறையிலுள்ள இரு அடையாளங்களை அராபியவழிகாட்டிகள் மரியாதையுடன் யாவருக்கும் சட்டிக்காட்டி, கிறிஸ்துநாதர் பாலோகத்துக்கு எழுந்தருளியபோது அந்தக் கற்பாறையிலே தமது திருப்பாதங்களை எவ்வாறு பதித்துவிட்டுப் போனார்களென்பதை விளக்குகின்றார்கள். இது ஒரு நல்லசம்பவமே. அநேகர் இதை நம்புகின்றனர்; அல்லது நம்புவோராகக் காணப்படுகின்றனர் எவ்வாறிருப்பினும் அங்கு சில அடையாளங்கள் இருக்கின்றனதான்.

இந்தப்பள்ளிவாசலுள்ள யாதிரிகர்கள் செல்லும்போது ஓர் அராபிய இளைஞன் "கிறிஸ்துநாதரின் அடிச்சுவடுக" வின் பக்கமாய் வைக்குமாறு கொளுத்

திப ஒவ்வொருமொழுவார்த்தியை ஒவ்வொருவரிடமும் கொடுக்கிறான். ஏறக்குறைய யாதிரிகர் அனைவருமே மெழுவார்த்திகளை ஏற்று அந்தக்கண்ணாடிக் கவசத்தின்பக்கமாக ஆசாரத்தடன் வைக்கின்றனர். தாங்கள் வாங்கிய மெழுவார்த்திக்கென்று அவர்களும் அவனுக்குப் பணம் கொடுக்கின்றனர். என்னகொடுத்தாலும் அவன் முறையிடுவதில்லை. குறை சொல்வதில்லை. இந்த யாதிரிகர்களுக்கு வெளியேறிப்பதம் அவன் எரிந்துகொண்டிருக்கும் மெழுவார்த்திகளை எடுத்துக் கொடுக்கிறீர்களென்று அடித்துவரும் யாதிரிகர்களுக்கு அவற்றைத் திரும்பவும் கொளுத்திக் கொடுக்கின்றான். இவ்விதம் தன்னுடைய தக்கப்பன் மாதம் ஒன்றுக்கு உழைக்கும் தொகையளவு அவன் நாளொன்றுக்கு உழைக்கின்றான்.

நீர்க், ஒருவரடத்தில் ஒருநாளைக்கு இந்தப்பள்ளிவாசலை முஸ்லீம்கள் கத்தோலிக்கரிடம் கையளிக்கின்றார்கள். அதனால், ஒவ்வொரு ஆரோகணத்திருநாளானும் இரட்சகர் கின்றுகொண்டு பாலோகத்துக்கு ஆரோகணமான கற்பாறையின்பக்கமாகத் திவ்வியபூசைப் பளி ஒப்புக்கொடுக்கப்படுகிறது.

உங்களுக்குத் தெரியுமா?

☀ உலகிலுள்ள 95 கோடி கிறிஸ்தவர்களில் 60 சதவிகிதமானோர் கத்தோலிக்கர்களென்பதும், 25 சதவிகிதமானோர் புறொட்டஸ்தாந்தர்களென்பதும், 10 சதவிகிதமானோர் ஸ்ரீவ பிரிசினிசன்சைபக் கிறிஸ்தவர்கள் என்பதும் தெரியுமா?

☀ யூதர்களின் நாடான இஸ்ரவேல் தனது சனத்தொகையில் அதிகம் குறைந்ததாய் இருந்தபோதிலும் அதற்குப் பக்கபலமாய் உலகமுழுவதிலும் 1 கோடியே 30 லட்ச யூதர்கள் பரந்திருக்கிறார்கள் என்பது தெரியுமா?

☀ பங்குனிமாதம் 21 ஆம் திகதியைத் தொடர்ந்தவரும் முதல் ஞாயிற்றுக்கிழமையன்றே இப்போது பங்குத்திருநாள் கொண்டாடப்படுகிறது. இந்தத்திகதியை 1582 ஆம் ஆண்டு 13 ஆகிற்றுகோரியார் எனும் பாப்பா னவா நிர்ணயித்தார் என்பதும், இன்றைய பஞ்சாங்கமுறையை உண்டு பண்ணியவர் அவரே என்பதும்.

☀ 1248 ஆம் ஆண்டு முதல் 1309 ஆண்டுவரை ஆட்சிசெய்த நேப்பிள்ஸ் நாட்டின் சான்ஸ்மன்னர் சென்னூயிஸ் பேட்டர்ன்ட், ஹக்கே ரியின் சான்ஸ் அரசர், சிசிலியின் றெபேட்ட அரசர், கொன்ஸ்தான்ரிநேப்பிளின் பிஸிப்பே சக்கிரவர்த்தி, சிசிலியின் எலேனர் அரசி, புரேவென்வின் மார்க்றிறோ அரசி, அரகோனின் பிளான்சே அரசி என்பவர்களின் தந்தையாள் என்பது தெரியுமா?

☀ சின்னப்பாப்பாசர் திருமுடி குடிய தினமன்று சம்பேது நவானவர் மகாதேவாலய சதுக்கத்திலே சமுத்திரம்போன்று குழுமியிருந்த மக்களுக்கு ஒன்பதுபாலைகளிலே அதாவது வத்தீன், இத்தாலிய, ஸ்பானிய, ஜேர்மனிய, போர்த்துக்கேய ஆங்கில, போலீஷிய, பிரான்சிய, ருஷ்ய பாலைகளில் அவர் சொற்பொழிவு நிகழ்த்தினார் என்பது தெரியுமா?

வேலையில் சேவை

(செ. ஞானப்பிரகாசம், சே.ச.)

சில ஆண்டுகளுக்குமுன்பு நியூயோக் நகரில் புகழ்பெற்ற ஓர் உளநோய்ப் பகுப்பாளர் இருந்தார். ஒருநாள் அலுவலகத்திலே 19வயது இளம்பெண் எமிலி துழைந்தாள். அவள்கோல உடையும், பாட்டைத்தலையும் கொண்ட அவளுடைய தோற்றமும் அவளுடைய நோய்ப்புது விதமானது என்று காட்டியது. டாக்டர் எழுந்து வரவேற்றுக் கை குலுக்கினார். அவளுடைய கரம் சுவக்குளிர் அடைந்திருந்தது. இருவரும் நீண்டநேரம் பேசினர். “டாக்டர் நீங்கள் எனக்கு ஒன்றும் செய்யவே முடியாதென்பது உறுதி. என்னுடைய வாய்ப்பு ஒரே குப்பை. அதனை எப்படி நீங்கள் சுத்தம் செய்ய முடியும்?” என்று கூறுவதுபோன்றிருந்தது அவளது தோற்றம்.

உரையாடலின் இறுதியில், “சரி எமிலி, நான் கூறுவதுபோன்று செய்ய வேண்டும்” என்று உறுதியாகக் கூறினார். விழிகளிப்பிதற்கு அவரை நோக்கினார். “நானே உனது முதல்வேலை ஒரு புது உடை வாங்குவது. துணிக் கடைப் பணிப்பெண்தான் உனக்கொத்த உடையைத் தேர்ந்தெடுப்பான். அடுத்து நீ வேறுவிதத்தில் உனக்குரிய அமைத்தல் வேண்டும். இதை யும் நீயே தெரிந்துகொள்ளக் கூடாது. கூந்தல் அமைப்பவளே உனக்கொத்த வகையைத் தெரிந்துகொள்ளட்டும், சரி தானே.” “சரி, சரி, ஆனால் இதை யெல்லாம் எனது அழகுக்கு அழகு செய்ய யா” என்பதை உங்களுக்கு முன்பே கூறிக்கொள்கிறேன்.

மருத்துவர் மேலும் தொடர்ந்தார். “அடுத்து நமது கோயில் வளாகத்தில் செவ்வாய்நாள் ஒருவிரிந்து இருக்கிறது..... நீ அங்குச் செல்ல விருப்ப மில்லை என்பது நன்கு தெரிகின்றது. அங்கு உன் விருப்பப்படி நடக்கமுடியாது என்பதுதான் காரணம். ஆனால்...” “உறுதியாக நான் போகமாட்டேன்” என்று பொருமி விம்மினாள் எமிலி. “இந்த விருந்து நீ விரும்பும் விதத்தில் அமையாது என்பது உண்மை தான். நீ வழக்கமாய்ப் பார்த்துள்ள கூடிக் கோமாளம் அடித்தல் காலத்தைப் போக்கும் விதத்தில் இருக்காது. இருப்பினும் உன்னோர் அலுவலகமாக அனுப்புகின்றேன். உனக்கு அறிமுகமாகா பலர் அங்கு இருப்பர். அவர்களினால் ஒருவருக்கொருவர் முன்பின் தெரியாத பலர் இருப்பர். அங்குச் சென்றவுடன் உன்னை யாராவது கவனிப்பர் என்று சிலைபோல நிற்கக்கூடாது. உனக்கு வேண்டியவற்றைச் செய்வர் என்று எதிர்பார்த்தல் கூடாது. அங்கு ஓர் ஆள் தனியாக நின்றகொண்டிருப்பார். அந்த ஆளைக் கண்கொண்டிட்டு அந்த ஆளைப்பற்றிப் சில விவரங்களை அறிந்து எனக்குக் கூறுதல் வேண்டும். அத்தகைய அமையாது அங்குள்ளவர்களுக்கு என்னென்ன தேவையோ அவற்றைச் செய்யவேண்டும். அங்கு வந்தவர்கள் எல்லோரும் தேனீராவது அருந்திச் செல்லும்படி கவனித்துக் கொள்ள வேண்டும். சரிதானே?”

செவ்வாய்நாள் எமிலி அவ்வளவு தன்னை மறந்து பணிசெய்தாளென்றால் அங்கிருந்த அனைவரும் அவளை விரும்பினர். அவளது அன்புப்பணியைப் புகழ்ந்தனர். இறுதியில் அவளை வீட்டிற்கு அழைத்துச் செல்ல முன் றுவாவி பர்கள் போட்டிபோட்டு வந்தனர். சில மாதங்களில் முவரில் ஒருவரைத் தன் கணவராகக் கைப்பிடித்தாள். டாக்டரின் நண்பர் திரு. அவுஸ்லர் எமிலியின் திருமணநாளில், “டாக்டர் நீங்கள் எமிலியிடம் ஒரு பெரும் புதுமை செய்து விட்டீர்கள்” என்று புகழ்ந்தார். இந்த உளநோய்ப் பகுப்பாளர் மற்றவர்கள் கையாளும் முறையோடு கிறிஸ்துவின் மலைப்பொழிவையும் மருந்தாகப் பயன்படுத்தினார். “தயருமவோர் பேறு பெற்றோர்” - தம்மைக் குறித்தன்று, பிறநக்காகத் தயருமவோர் ஆறுதல்

பெறுவர் என்ற மலைப்பொழிவு தான் எமிலியின் இம்மாற்றத்திற்குக் காரணம் என்று கூறினார் டாக்டர். இந்தச் சம்பவத்தைப் புகழ்பெற்ற திரு. அவுஸ்லர் தான் அவருடைய நூலில் குறிப்பிடுகின்றார். பிறரை எண்ணுவோர் முழுமையான குணியல்புகளைப் பெறுகின்றனர் என்று அறியலாம் இச்சம்பவத்தின் வழி.

எந்த வாழ்க்கைத்துறையில் இருப்பவரும், தங்கள் எத்தகைய வேலை செய்தாலும், அதனைப் பிறருக்கு ஆற்றும் தூயதொண்டாகக் கொள்ளலாம். இம் மனப்பாங்கு குடிகொள்ளும்பொழுது வேலை இன்பமும் மனநிறைவும் அளிக்கின்றது. வேலை ஒரு தொழிலாக இராது, தொண்டாக மலர் தல்வேண்டும். இன்று வேலையின் முழுக்குறிக்கோளும் ஊதியத்தைக் குறியாகக் கொண்டுள்ளது. இந்நிலையில் தொண்டுணர்வு என்னும் அரும்பும்? அதனால் வேலை அளிக்க இயலும் தூய இன்பத்தைத் தருக இயலாது வேலையைத் தவிர்க்கமுடியாப் பளுவாகவே எண்ணி மனம் பழுங்குகின்றனர். எமிலியைப் போன்று தொண்டுணர்வு தலைதூக்கும்பொழுது ஆணவம் தணிந்து, மனநேயம் அகன்று மணங்கமழ் முழுவாழ்வு மலர்கின்றது.

வேலைக்கு நாம் பெறும் ஊதியம் எவ்வளவு உண்மையானதோ அவ்வளவு உண்மையானது வேலை ஒரு தொண்டு என்பது. அதனால் வேலையில் தொண்டு நோக்கு ஏதோ எட்டிப்பிடிக்கமுடியாமனக்கோட்டை, வெறும் குறிக்கோள் தான் என்று எண்ணிவிடுதல் கூடாது. திருச்சி சூசையப்பர் கல்வூரியில் குசேன் 50 ஆண்டுகள் ஏவலாள் பணியைப் பிரமாணிக்கமாய்ச் செய்தார். பாளையங்கோட்டை சவேரியார் கல்வூரியில் 30 ஆண்டுகளுக்கு மேலாகக் கோனார் என்று அழைக்கப்படுபவர் இன்றும் அதே ஏவலாள் பணியைச் செய்து வருகின்றார். இவர்களும் இவர்களைப் போன்ற எத்தனையோ பேர் குடும்பங்களிலும், நிறுவனங்களிலும் அலுவலகங்களிலும் ஊதியத்தைப் பெரிதாக எண்ணாது தொண்டுள்ள துடன் பணியாற்றுகின்றனர் சரியான சம்பளம் கிடைக்காத விடுகளினாலும் பணியாட்கள் ஆண்டிக்கணக்காக நன்றியுடனும், பற்றுடனும் பணிபுரிவதை நாம் அறிவோம். இன்னும் மற்றைத்துறைகளிலும் பல ஆண்டுகள் பணியாற்றும் பெரியோர்களையும் நாம் பார்த்துள்ளோம். அதனால் வேலையையும், தொண்டையும் இணைக்கவேண்டும். ஊதியத்தைப் பற்றிய நினைவு தொண்டுணர்வை அகற்றுதல் கூடாது.

கூலியே குறியாயிருக்கும் நிலை அடிமைத்தனமாகும். ஆனால் சேவை உரிமை மனிதனுக்கு உரியதென்று என்பதை மறத்தல் கூடாது. சம்பளத்தை யே நோக்காகக் கொண்டுள்ளவன் தன் திறமைகள் முழுதும் பயன்படுத்துவதில்லை. தன் ஆற்றலை மற்றவர்களிடம் பயன்படுத்துவதில்லை.

வேலைக்குரிய சம்பளத்தை ஈடாகப் பெறவேண்டும். வேலையுடன் சேவை யுணர்வும் சேரும்பொழுது இதுவே எல்லையற்ற நிறைவளிக்கின்றது. பயிற்றுவிக்கும் பணியை விரும்பும் ஆசிரியர் மாணவர்களை விரும்புகின்றார்; பெற்றோருக்கும், நாட்டிற்கும், இறைவனுக்கும் இதன் வழி பணிபுரிகின்றார். முச்சந்தியில் காலகடுக்கின்ற போக்கு வரத்தை ஒழுங்குபடுத்தும் காவலர் தனது வேலையைச் சமூகத்திற்கு ஆற்றும் தொண்டாக எண்ணினால் தனது நகரத்தை - மக்களைப் போற்றுகின்றார் என்று பொருள்படும். இவ்விதம் மருத்துவர், வணிகர், தொழிலாளர் எல்லோரும் தத்தம் வேலையில் மற்றவர்களுக்கு ஆற்றும் சேவையைக் காண வேண்டும்.

குடும்பத்திலே கணவனைத் தன் தலைவனாகக் குறித்து, குழந்தைகளை இறைவனின் கொள்கையாக எண்ணும் தாய்க்கு

அவளுடைய வேலை ஒருபளுவாக இராது. கண்ணைக்கூக்கும் புகையிலே ஒவ்வொரு நாளும் சமையல் வேலை செய்யலாம், பாத்திரங்களைக் கழுவிக்கழுவிக்காங்களும் தேய்த்திருக்கலாம். உழைத்து உழைத்து உடல்தேய்த்து கூந்தல் நரைத்து முகம் திரைத்திருக்கலாம். இருப்பினும் அன்புப் பணிசெய்யும் தாய் இவையனைத்தையும் பொருட்படுத்துவதில்லை. இவற்றை நாள்தவறாமல் செய்தாலும் ஓர் உயர் இன்பத்தைச் சுவைக்கின்றார்.

நான் சமூகத்தில் வாழ்வதால் நானும் நீங்களும் பலரை நாடி வாழவேண்டியுள்ளது. அதே சமயத்தில் பலர் தங்களுடைய பலதேவைகளுக்கு என்னை யும் உங்களை யுடைய வாழவேண்டியுள்ளது என்பதையும் மறந்துவிடுதல் கூடாது. நீங்களும் நானும் நம் அலுவலை நன்றாக நிறைவேற்றும் பொழுது சமூகம் பலனடைகின்றது உலகில் இன்பத்தின் அளவை ஒருசிறிதாவது உயர்த்தி விட்டோம் என்று துணிந்து கூறலாம்.

வேலையின் கடுமைமையப் போக்க, களைப்பை அகற்ற அன்புத் தணலால் வேலை சூடேறவேண்டும். எங்கு அன்புண்டோ அங்கு உழைப்பிலை; அவ்விதம் உழைப்பு இருக்கும்மே யாகில், அது விழைத்தேடிய ஒன்றாயிருக்கும்” என்று புனித அருஸ்தீனார் கூறுகின்றார்.

இம்மனப்பாங்குடன் நாம் எந்த வேலை செய்தாலும்கூட, நாம் எய்தத் தக்க காலங்கள் வெடிக்கக் கலப்பிடித்

தலாயிருந்தாலும்கூட, களைப்பைப்பாராது வாய்விக்கப் பாடம் சுற்றிப்பதாய் இருந்தாலும்கூட, நாடாளும் பதவியாயிருந்தாலும்கூட, தெருக்கூட்டும் வேலையாயிருந்தாலும்கூட எல்லா அலுவலும் உயர்பொருள் பெறுகின்றன. ஏனெனில் இவையெல்லாம் அன்பை ஏந்திச் செல்லும் வாகனங்கள். மன்பதை என்னும் பெருங்குடும்பத்தில் ஒவ்வொருவரும் நிறைவேற்றும் கடமைகள் இவை. குற்றமில்லா, நேர்மையான எந்தவேலையும் மனிதனின் பெருமையைக் குறைப்பதில்லை. ஏனெனில் வேலை மற்றவர்களுக்கு அளிக்கும் ஓர் அரிய அன்பளிப்பு. வேலைக்குப் பொருள் அளிப்பது அன்பு. இந்த அன்பு வேலையில் இன்பமாக உதவுகின்றது.

கிறிஸ்தவனுக்கு வேலை இன்னமோர் உயரிய உண்மையை உணர்த்தவேண்டும். இறுதிநாளில் இறைவன் அளிக்கும் தீர்ப்பும் அன்பைக் குறித்ததாய் இருக்கின்றது. நாம் செய்யும் வேலையினால் மற்றவர்களுக்குத் தொண்டு செய்யும்பொழுது கிறிஸ்துவர்கே அந்தத் தொண்டைச் செய்கின்றோம். இந்த உண்மையைக் கிறிஸ்துவே பன்முறை வலியுறுத்துகிறார். “பசியாய் இருந்தேன, எனக்கு உண்ணக் கொடுத்தீர்கள். தாகமாய் இருந்தேன்... சின்னஞ்சிறிய என்சகோதரரூள் ஒருவருக்கு நீங்கள் செய்த வரையில் எனக்கே செய்தீர்கள்” (மத். 25: 35-40) அதனால் கிறிஸ்து தன்னைப் பிறரிடமிருந்து பிரித்துக் காணுவதில்லை, ஒரு குவளை தண்ணீர் அளித்தாலும் கிறிஸ்து கடைசிநாளில் இச்செயலை நினைவுகொள்வார். அதனால் கிறிஸ்தவன் தன் வேலையினால் கிறிஸ்துவின் மறைபுடலுக்குப் பணியாற்றுகிறான். ஆறுதல் அளிக்கும் உயரிய உண்மையல்லவா இது!

— கத்தோலிக்கு சேவை

கிறெம்லினின் அதிர்ச்சி

ஐரோப்பிய கம்யூனிஸ்த நாடுகளில் சிலகாலமாக ஒரு நவீனமாற்றம் குறுவளிப்போன்று விசிவருகிறது. ருஷிய சர்வாதிகாரியாயிருந்து காலஞ்சென்ற திரு. கிறெம்லினுக்கு சோவியத் சர்க்காருக்கு இத்தமாற்றம் படிப்படி

பொகொட்டாவில்

(1-ம் பக்கம் தொடர்ச்சி)

22-ந்திகதி மத்தியானம் வந்தடைவாரெனவும், அங்கு 3 தினங்கள் தங்குவாரெனவும் வத்திக்கான் காரியாலயம் முன்வந்த செய்தி களை ஊர்ஜிதப்படுத்தியிருக்கின்றது. பாப்பரசர் 6-வது சின்னப்பர் இத்தாவி தேசத்துக்கு வெளியே செய்துகொள்ளும் 6-வது பிரயாணமாகும். இதுவே மிகத் தூரப்பிரயாணமாகும் 11,600 மைல் தூரமான பிரயாணம், பொகொட்டா செல்லப் பாப்பரசர் செல்லும் விமானம் 12 மணித்தியாலங்கள் எடுக்குமெனச் சொல்லப்படுகின்றது. பொகொட்டா விமான நிலையத்தில் இறங்கியதும், அவர் நேராக அந்நகர மகாதேவாலயத்துக்குச் செல்வார். அடுத்தநாள் அவருக்கு அத்தேச அரசாங்க ஐயுறுபதி அவரை உத்தியோக முறையில் கௌரவிப்பார். சற்பிரசாத மகாநாட்டில் பங்குபெறும் நாட்களில் 79 குருமாணவருக்குக் குருப்பட்டம் பாப்பரசர் அளிப்பாரெனவும், தென் அமெரிக்கக் கண்ட மேற்றிராணிமார் சங்கக் கூட்டத்தில் தலைமை தாங்குவாரெனவும் கூறப்படுகின்றது.

யாகப் போலாந்து, ஹங்கேரி முதலாம் கிழக்கு ஐரோப்பிய கம்யூனிஸ்த நாடுகளை வெகுவாகப் பாதித்துவருகிறது. செக்கோசிலவாக்கியாவிலே இன்று நடைபெற்றுவரும் மாற்றங்கள் சோவியத் ஆட்சிப்பீடமாகிய கிறெம்லினியே அதிர்ச்சியடைந்துகொண்டிருக்கின்றன. அலெக்ஸாண்டர் துபெகின் தலைமையில் அந்நாட்டிலே கம்யூனிஸ்தகட்சி செய்துவரும் மாற்றங்கள் - அடக்கியொடுக்கப் பட்டுவந்த கத்தோலிக்கமய மறுமலர்ச்சிக் கேதுவான மாற்றங்கள் கம்யூனிஸ்த அமைப்பிற்கே பங்கம் உண்டு பண்ணிவிடுமோ என்ற அச்சம் ஏனைய கம்யூனிஸ்த நாடுகளில் தோன்றியுள்ளது. அதற்கிடையில் பெல்கிரேட் நகர சர்வகலாசாலை மாணவர்கள் யூகோசிலேசியாவிலும் கம்யூனிஸ்த கொள்கையிலே மாற்றங்கள் செய்யப்பட வேண்டுமெனக்கேட்டு, சமுதாய சமத்துவம், தொழிற்சாலைகளின் நிர்வாகத்தில் தனிவாருக்கு முக்கியப்பங்காகக் கொடுப்பவேண்டுமெனக் கிளர்ச்சி செய்துவருகின்றார்கள்.

● கோவில்களுக்குப் போய் வழிபாடு நடத்தும் வழக்கத்தைத் தடுத்துவிடும் தக்க கோளநாட்டிலே மாக்ஸிய வாஸி அணி “கலர்சார புரட்சி” எனும் பெயருடன் முனைந்துள்ளதாகச் செய்தி ஒன்று வெளிவந்துள்ளது. அதனால் கம்யூனிஸ்தகட்சியைச் சேர்ந்த ஒரு பாலார் மனம்நொந்து “ஜனசங்கட்சி யில் சேர்த்துவிட்டார்களாம்.

● சினிமாலகில் ஆற்றிய மகத்தான சாதனைகளைப்பிட்டு அமெரிக்க கலிபோனிய சர்வகலாசாலை திரு. அல்பிரெட் ஹிச்ச்கொக் என்பவருக்குக் கௌரவமாத் திரையான கலாநிதிப்பட்டம் வழங்கி அவரைச் சம்மானித்திருக்கிறது.

இயத்திரிகை வாழ்ப்பாணம், 20 இலக்க 5 ஆம் குறுக்குத்தெருவில் வதியுக்கிற நீக்கிலன் ஜேம்ஸ் அவர்களால் உரிமையாளருக்காக அர்ச். சூசையாழ்வார் அச்சுத்தில் 1968 ஆம் ஆண்டு ஆடி 6-ந்தேதி சன்க்கிழமை அச்சிடப்பெற்றது